



<http://www.arianafghanistan.com>



۲۰۱۹/۱۲/۰۷



صلاح الدين سعیدی

د ډاکټر ناکومورا شهادت او مونږ!



بنسکاره ده چې د ډاکټر ناکومورا په شهادت افغان چارواکي، مونږ او افغاني ټولنه د ستر انسان او د انسانیت سمبول ډاکټر ناکومورا ته، د هغه کورنۍ ته، د جاپان خلکو ته او بشریت ته پاتې راغلو!

زمونږ اوږدمهاله نړیوالې ملياردي مادي او معنوي مصارف هڅې او قربانۍ چې افغانستان ته راشي او دلته سرمایه گذارۍ وکړي د ډاکټر ناکومورا په شهادت او ورته تروریستي کړنو وژونکې ضربې او صدمې ویني او لیدلې دي. له دې څخه په بنسکاره توګه زموږ قسم خورلي دبنمنانو ګټه پورته کړي او ګټه پورته کوي.

داسې جنایت دوی په مستقیمه او غیر مستقیمه توګه تنظیموي، برنامې او پلانونه ورکوي او اجرتي قاتلان یې تنظیموي او بیا ډېر ځلي د حورو او غلمانو تجارت هم پرې چلوي.

هو دا جنایات زموږ د سولې او استقرار، زموږ د آبادۍ او عمران هلې ځلې ضایع کوي او د ضایع کېدو تصور او منطق یې سخت قوي کوي او قوي دی!

نو دا مسأله او دا مسایل له دې جهته او لوري چې هم وي مونږ ته باید ډېرې مهمې دي.

که د ډاکټر ناکومورا د قتل انگیزه د کنړ پر سیند د پروژو لامل، د کمپیري پر ډاګ د هغه شاري مشکل او یا کومه بله انگیزه وي، خو په یقین د موجوده مدرنو امکاناتو، هوايي بالونو، ساتلېت عکسو، تېلفونو، د حادثې له محله عیني شاهدانو اظهارات، بالیستيکي آزمویني او د فني، مسلکي باصلاحیته جنایي ټیم مؤظفیدل باور راکوي چې قاتل، قاتلین، داخلي او بهرنی انگیزه او یا انگیزې کشفیدل او متخلف عدالت ته سپارل او عدالت تأمینیدلای شي، خو که سیاسي او اخلاقي کلکه اراده او د مسؤولیت د اداء جدي قصد وجود ولري.

اوس چې مونږ د عادت له مخې په ژوند کې د نړۍ د ستر پرفیسور او معنوي سرمایه د ژوندو خیال نه ساتو او یا را ته یې اهمیتې بنسکاري او ډېر ځلي مو د زیارتونو بیرغونه کلک کړي، په مرو پسي روان یو زموږ ستري نیمګړتیاوي دي چې الله جل جلاله دې راته د نیکی هدایت وکړي.

مونږ ته په کار ده چې سر په گریوان کښته او خپل وجدان او خپله خولۍ قاضي کړو او په حال راشو!

د افغانستان او د سیمې په کرکېچونو او مظلومو کې په یقین د پردو او بهرنی تور لاسونو وجود لري خو د خبرې منطق او سیمې عیني شاهدان وایی چې ددې جرم مستقیم مجریان افغانان وه.

افغانستان او سیمه کې د ۴۰ کلن مهاجرت او مجبوریتو له کبله اجرتی قاتلان هم کم نه دي.

د قاتل انگیزه به مادي مفادات وه، خو مونږ ته اصلي انگیزه، د پنجابي انگیزې مستندات لاس ته راوړل په کار دي. هو ددې قضیې مستندات میندل ممکن دي که قوي اراده وي!

هو زموږ مسؤلیت د بهرنیو لاسوهنه نه شي کمولای.

نو دا وړاندیزونه کوو چې:

د افغانستان د جمهور رئیس د فرمان له مخې دي

۱/ با صلاحیته نړېواله او ملي تحقیقاتي ټیم ددې جنایت د څېړنې او تحقیق لپاره وگمارل شي او جدي تحقیقات دي پیل وشي.

۲/ د متخلف او جنایت کار د نیولو لپاره دې معلومات ورکونکی ته که په یوډول جرم کې شریک هم وي د سترې دولتي مالي جایزه او د ملي تاجرانو له خوا د نقدي جائزې او انعام ورکولو اعلان وشي.

د گمبیري ډاگ دې په مکمله توگه د ۳/

ډاکتر ناکومورا په نامه -د افغانستان د گمبیري د ډاکتر ناکومورا ملي پارک - اعلان شي.

د پارک د ادارې مشر دي د ناکومورا د کورنۍ مناسب غړی انتخاب او د پارک لپاره مناسب ترست او ترستي (کامن لا) سیستم ایجاد شي.

د ترست په سیستم کې ملکیت د ترست دی او عایدات یې د اولیه مصارفو له وتلو روسته د خیریه اهدافو او مقاصدو لپاره د یو غیر انتفاعی تشکل په بڼه تنظیم شي.

۴/ د معنوي قدر دانیو په لړ کې د نوبل او نورو ملي جایزو او مدالونو تنظیم او یو نیمه هنري فلم جوړول به هم د قدر دانی په لړ کې کار وي.

د جاپان د مرستو او د ډاکتر ناکومورا د کورنۍ په پټه د همدې پیغامونو لړۍ جاري ساتل .

دا او ورته کړنې د مسؤلیت د اداء ترڅنګ هغه ممکن تلافی کونکي کارونه دي چې زموږ د ډمه داریو بار په دې برخه کې سپکولای شي. و من الله التوفیق

لطفاً صفحه بعدی را ملاحظه فرمائید و شعر زیبای افغانی را در مورد کشته شدن انجنیر جاپانی مطالعه فرمائید.




سمیع الدین افغاني

1 hr · 🌐



د نورخان افغان څخه په مننې سره چې دا شعر
يې بڼکلی پيزان کړی دی کور مو ودان



د ډاکټر ناکومورا شهادت او مونږ!

[Saidi_s_de_takomuraa_shahaadat_ao_moj.pdf](#)